

محمد عمر فاروق

پت جھڑ کا عذاب

بہاروں کا قافلہ گھن گلشن میں اترنے کو ہے، لیکن دلوں پر طاری خزان کے جانے کے آثار دکھائی ہی نہیں دے رہے۔ زمینی موسموں کی تبدیلی آیا ہی چاہتی ہے اور فصل گل کے مہینے میں اب زیادہ وقت باقی نہیں ہے مگر زخموں سے چور روچیں ان بہاروں کی رتوں سے کہیں دوراپنوں کی مہربانیوں سے پت جھڑ کے عذابوں سے گزر رہی ہیں۔

کل افغانستان کی غارت گری میں ہم غیروں کے دست و بازو بنے اور دیکھتی آنکھوں غیرت مند مسلمانوں کا ہنستا بستا یہ شاداب خطہ دیرانے میں تبدیل ہو گیا اور خونخوار درندے ابھی عراق کی تکہ بولی سے فارغ نہیں ہوئے کہ ان کی نگاہیں اب اس نظر پاک پر گڑنے لگی ہیں لیکن ہمارے ارباب اختیار یہ سب کچھ جانتے، بوجھتے اور سمجھتے ہوئے بھی روشن خیالی، اعتدال پسندی، حالات کا تقاضا اور وقت کی ضرورت جیسی خوشنا اصطلاحوں کا سہارا لے کر قوم و ملک کو تیزی سے جس سمت لے جا رہے ہیں، وہ یقیناً جاہی و بر بادی کا راستہ ہے۔ یہ غیروں کی ڈھنی غلامی کا ہی نتیجہ ہے کہ پاکستان کے دفاع کو ناقابل تحریر بنا دینے والے سائنسدانوں کو حدد رجہ بے تو قیر کر دینے کے بعد ان کو دیوار کے ساتھ لگا دیا گیا ہے۔ معاف کر دینے کے نشے میں مدھوش شاہان وقت کو کیا معلوم کہنا کردہ گناہوں پر معافی مانگنے والوں کے دل و دماغ کن عذاب لمحوں سے گزرتے ہیں۔ اپنے اعمال کے لاکھ جواز پیش کئے جائیں، مگر دفاع وطن کو ناقابل یقین حد تک محفوظ بنا دینے والوں کی کردار کشی کا مطلب ایسی تھیا روں سے بتدریج دستبرداری کے سوا کچھ نہیں ہے۔ حقائق، حکومتی جر کے ذریعے وقت طور پر چھپائے جاسکتے ہیں، مستقل نہیں۔ یاد رکھیے! قوم کو اعتماد میں لیے بغیر کئے جانے والے فیصلے ہمیشہ ناقابل تلافی نقضان کا پیش خیہ ہوا کرتے ہیں۔

آخر ایسی تھیا روں کے مسئلہ پر اس قدر شمناک پسپائی کی کیا فوری ضرورت پیش آئی تھی کہ فوراً گھٹنے بیک دیئے گئے۔ کل تک ہمارا دعویٰ ناقابل تحریر قوم ہونے کا تھا جس کی بنیاد ہمارا ایسی قوت ہونا تھا، لیکن اس محاذ سے قدم پیچھے ہٹا لینے کے بعد امریکی مطالبات کو بتدریج اور بلاچون وچرا مانے جانے کا تیجہ کیا ہوگا؟ اس کے تصور سے ہتھ دل بیٹھنے لگتا ہے۔ مادی قوت کے لحاظ سے بلا مبالغہ خالی ہاتھوں والے عراقوں نے سپر پاؤ امریکہ کو تقریباً سال بھر سے تگنی کا ناقچ رکھا ہے تو ہم جو بفضل تعالیٰ ایسی قوت کے مالک ہیں، کیا امریکہ کے لیے ہم آسانی نوالہ تر بن جائیں گے؟ ہرگز نہیں! یہ

بات تو امریکہ بھی بخوبی جانتا ہے کہ وہ پاکستان کی ایسی قوت کو ختم کئے بغیر پاکستان کا کچھ بھی بگاڑ نہیں سکتا، لیکن پاکستانی قیادت جس سرعت سے امریکی سامراج کے آگے پچھی جا رہی ہے اور اس کے ہرنا جائز مطالبے پر اپنا سر تسلیم خم کرتی جا رہی ہے۔ اس کا لامحال انجام بالآخر ایسی قوت سے محرومی ہے جو امریکہ کی دلی خواہش اور اس کا مقصد ادا لیں ہے۔

عالم کفر پر یہ حقیقت عیاں ہے کہ تمام عالم اسلام میں پاکستان ہی واحد ایسی پاور ہے اور جسے راستے سے ہٹائے بغیر دنیا پر کفر کے غلبے کا خواب تعبیر نہیں پاسکتا۔ امریکہ، برطانیہ، اسرائیل اور ان کے ملائقوں کی پیدا کردہ خوف وہ رہا کی اس فضا میں اور فی الحقيقة ان نازک گھریلوں میں اگر ہمارے حواس مختل نہ ہوں، ہمارے اعصاب پر لرزہ طاری نہ ہو، ہماری عقل و دانش آزادانہ فیصلے کرنے میں آزاد ہو اور ان سب سے بڑھ کر ہمارے دل و دماغ غیر اللہ کے خوف سے بے نیاز ہو جائیں تو پھر کون ہے جو ہمیں اپنے قدموں تلے رومنے، ڈیزی کٹر بھوں، بی 52 طیاروں اور گائیڈ ڈیزائنلوں کے ذریعے نابود کرنے کی جسارت کر سکتا ہے! یہ جذباتی دعوے اور دیومالائی قصے کہانیاں نہیں ہیں بلکہ تاریخ گواہ ہے کہ ہم تو اس دین کے ماننے والے ہیں جس کے فرزندوں نے روم اور فارس کی سپر پاورز کو سامانِ حرب اور افرادی قوت کی ناقابل یقین حدک تک کی کے باوجود محض ایمانی قوت کے بل بوتے پر ملیا میٹ کر ڈالا تھا۔ دور کیوں جائیے؟ مجھے موجود میں افغانستان اور عراق کے نہتے جانبازوں پر ہی نظر بکھیجی کہ وقت کی سب سے بڑی فرعونی قوت اپنی تمام ترجیدیں کیا لو جی اور مادی وسائل کے باوجود ان سرفروش مجاہدین کی مزاحمتہ نہیں کر سکی۔ عالمی قوتیں دانتوں تلے انگلیاں دبائے اور حیرتوں کے سمندر میں غلطائی یہ سوچ سوچ کر اور عقل کے گھوڑے دوڑا دوڑا کر تھک پھلی ہیں کہ آخر وہ کیا شے ہے کہ جو ایک مغربی لباس میں آراستہ وجدید تعلیم یافتہ اور نازک اندام فلسطینی دو شیرہ کو جسم کے ساتھ بم باندھ کر یہودیوں کے ہجوم میں گھس کر اپنے جسم کے چیڑھرے اڑادینے کا حوصلہ بنتی ہے اور ایک عراقی، چین اور افغان مجاہد کو ٹینکوں کے آگے لیٹ کر اپنے جسم کا قیمه کرانے کی امنگ پیدا کرتی ہے۔ ہماری مسلم قیادتوں میں اگر ایسی ہی غیرت ایمانی کی رقم بھی پیدا ہو جائے تو بخدا امت مسلمہ پھر نشۃ ثانیہ سے ہمکنار ہو سکتی ہے۔

کون حق کہتا ہے کہ امریکہ پر لشکر کشی کی جائے۔ بات صرف اتنی ہے کہ اپنی قوت کا احساس بکھیجے، خطے میں پاکستان کی اہمیت کو مت بھولیے، اپنے خود ساختہ معبدوں کو اکھاڑ پھینکئے، مدقابل کے سامنے قوم و ملک کا سرہمیشہ بلند رکھیے، کیونکہ جھکنے والے سر، گردنوں پر سلامت نہیں رہا کرتے۔ ایمان و ایقان ہی ایک ایسی تو انائی ہے جو سراٹھا کر چلنے کی قوت فراہم کرتی ہے اور اس قوت کے بغیر محض مادی وسائل اور جدید ترین ہتھیاروں کے سہارے پر داعیٰ فتح و کامرانی ایک سراب ہے جس کے پیچھے بھاگنے والے لا حاصل موت مارے جاتے ہیں۔